

இனிமையான குழந்தைகளே - உங்களுடைய அனைத்து சுத்தமான ஆசைகளையும் பூர்த்தி செய்ய பாபா வந்திருக்கிறார், இராவணன் அசுத்த ஆசைகளை பூர்த்தி செய்கிறான் மேலும் பாபா சுத்தமான ஆசைகளை பூர்த்தி செய்கின்றார்

கேள்வி:- யார் பாபாவின் மூலத்தை மீறுகிறார்களோ, அவர்களுடைய கடைசி நிலை என்னவாக இருக்கும்?

பதில்:- மூலத்தை மீறுபவர்களை மாயை பூதம் கடைசியில் ராம்-ராம் சங் ஹை.... என்று செய்து வீட்டிற்கு அழைத்துச் செல்லும். பிறகு மிகவும் கடுமையான தண்டனை அனுபவிக்க வேண்டி வரும். மூலம்படி நடக்கவில்லை என்றால் இவர்கள் இறந்தவர்கள். தர்மராஜா முழுமையாக கணக்கை எடுக்கிறார், ஆகையினால் பாபா குழந்தைகளுக்கு நல்ல வழியை சொல்கிறார், குழந்தைகளே மாயையின் தீய வழியிலிருந்து எச்சரிக்கையாக இருங்கள். பாபாவினுடையவர்களாக ஆகிவிட்டு பிறகு ஏதாவது விகர்மம் செய்து விட்டால் 100 மடங்கு தண்டனை அனுபவிக்க வேண்டிய அளவிற்கு ஆகி விடக்கூடாது. மூலம்படி நடக்காமல் இருப்பது, படிப்பை விட்டு விடுவது தான் தனக்குத்தானே சாபம் அளிப்பது, கருணையற்று இருப்பதாகும்.

பாட்டு:- ஓம் நம சிவாய.....

ஓம் சாந்தி. இது பக்தர்கள் பாடும் பரமபிதா பரமாத்மாவின் மகிமையாகும். ஹே பகவான், ஹே சிவபாபா, என்று யார் சொன்னது? ஆத்மா பாபாவை நினைவு செய்தது ஏனென்றால் நம்முடைய லௌகீக தந்தையும் இருக்கின்றார் மேலும் இவர் பரலௌகீக தந்தையாக இருக்கின்றார் என்று ஆத்மா தெரிந்திருக்கிறது. சிவபாபா பாரதத்தில் வருகின்றார் மேலும் கல்பத்தில் ஒரு முறை தான் அவதாரம் எடுக்கின்றார். ஹே தூய்மையற்றவர்களை தூய்மையாக்குபவரே வாருங்கள், கீழான தூய்மையற்றவர்களை உயர்ந்த தூய்மையானவர்களாக மாற்றுவதற்கு வாருங்கள் என்று பாடுகிறார்கள். ஆனால் அனைவரும் தங்களை கீழானவர்கள் என்று புரிந்து கொள்வதில்லை. அனைவரும் ஒரே விதமாக இருப்பதில்லை. ஒவ்வொருவருடைய பதவியும் அவரவருடையதாக இருக்கிறது. ஒவ்வொருவருடைய கர்மத்தின் நிலை தனிப்பட்டதாக இருக்கிறது, ஒருவருடையது மற்றொருவருடையதோடு சேராது. நீங்கள் பாபாவை தெரிந்திராத காரணத்தினால் இந்தளவிற்கு அநாதைகளாக தூய்மையற்றவர்களாக ஆகி விட்டீர்கள் என்று பாபா வந்து புரிய வைக்கின்றார். தூய்மையற்றவர்களை தூய்மையாக்குபவர், அனைவருக்கும் சத்ததியை வழங்கும் வள்ளல் தாங்கள் தான் என்று சொல்லவும் செய்கிறார்கள். பிறகு கீதையோ அல்லது கங்கையோ தூய்மையற்றவர்களை தூய்மையாக்குபவர்களாக எப்படி ஆக முடியும். உங்களை இந்தளவிற்கு முட்டாள்களாக யார் மாற்றியது? இந்த ஐந்து விகாரங்கள் எனும் இராவணன் தான். இப்போது அனைவரும் இராவண இராஜ்யம் அல்லது சோகவனத்தில் இருக்கிறார்கள். யார் தலைவர்களாக இருக்கிறார்களோ, அவர்களுக்கு மிகுந்த கவலை இருக்கிறது. அனைவரும் துக்கமுடையவர்களாக இருக்கிறார்கள், ஆகையினால் ஹே, பாபா தாங்கள் வாருங்கள், எங்களை சொர்க்கத்திற்கு அழைத்துச் செல்லுங்கள் என்று அழைக்கிறார்கள். எப்போதும் வியாதியற்றவர்களாக, நீண்ட ஆயுளை உடையவர்களாக, அமைதி நிரம்பிய, செல்வந்தர்களாக மாற்றுங்கள். பாபா சுகம் அமைதியின் கடலாக இருக்கின்றார் அல்லவா! மனிதர்களுக்கு இந்த மகிமை இருக்க முடியாது. மனிதர்களை தங்களை சிவோகம் என்று சொல்கிறார்கள், ஆனால் தூய்மையற்றவர்களாக இருக்கிறார்கள். நீங்கள் பாபாவை சர்வவியாபி என்று சொல்கிறீர்கள், இதில் எந்தவொரு விஷயமும் இருப்பதில்லை என்று பாபா புரிய வைக்கின்றார். பக்தியும் நடக்க முடியாது, ஏனென்றால் பக்தர்கள் பகவானை நினைவு செய்கிறார்கள். பகவான் ஒருவரே, பக்தர்கள் நிறைய பேர் இருக்கிறார்கள். எப்போது அனைத்தும் நான், பகவானை கல் முள்ளிலெல்லாம் வைத்து தாங்களே கல் புத்தியுடையவர்களாக ஆகி விடுகிறீர்களோ, அப்போது நான் வர வேண்டியிருக்கிறது. பிரஜாபிதா பிரம்மாவின் மூலம் தூய்மையான உலகத்தை ஸ்தாபனை செய்ய வைக்கின்றேன். இவர்கள் பிரஜாபிதா பிரம்மாவின் தத்தெடுக்கப்பட்ட குழந்தைகளாவர், எவ்வளவு அதிகமான குழந்தைகள் இருக்கிறார்கள். இன்னும் அதிகரித்துக் கொண்டே செல்வார்கள். யார் பிராமணர்களாக ஆவார்களோ அவர்கள் தான் பிறகு தேவதையாக ஆவார்கள். முதலில் நீங்கள் சூத்திரர்களாக இருந்தீர்கள். பிறகு பிரம்மா வாய் வம்சாவழி பிராமணர்களாக ஆனீர்கள் பிறகு தேவதை, சத்திரியர்களாக

ஆவீர்கள். இந்த சக்கரம் சுற்றிக் கொண்டிருக்கிறது. இதை பாபா தான் புரிய வைக்கின்றார். இது மனித உலகமாகும், சூட்சுமவதனத்தில் ஃபரிஸ்தாக்கள் இருக்கிறார்கள். அங்கே எந்த மரமும் கிடையாது. இந்த மனித சிருஷ்டி எனும் மரம் இங்கே உள்ளது. எனவே பாபா வந்து இந்த ஞான அமிர்த கலசத்தை தாய்மார்களின் தலைமீது வைக்கின்றார். உண்மையில் எந்த அமிர்தமும் கிடையாது. இது ஞானமாகும். பாபா வந்து சகஜ இராஜயோக படிப்பிணையை கொடுக்கின்றார். நான் நிராகாரமானவனாக இருக்கின்றேன், நம்பர் ஒன் மனிதனின் உடலில் பிரவேசம் செய்கின்றேன் என்று பாபா கூறுகின்றார். நான் பிரம்மாவின் உடலில் பிரவேசிக்கும் போது தான் பிராமண சம்பிரதாயம் ஏற்படும் என்று அவரே கூறுகின்றார். பிரம்மா இங்கே தான் வேண்டும். அந்த சூட்சுமவதனத்தில் இருப்பவர் அவ்யக்த பிரம்மா ஆவார். நான் இந்த உடலில் பிரவேசிக்கின்றேன், இவரை ஃபரிஸ்தாவாக மாற்றுவதற்காக நீங்களும் கடைசியில் ஃபரிஸ்தாக்களாக ஆகி விடுகின்றீர்கள். பிராமணர்களாகிய நீங்கள் இங்கே தான் தூய்மையாக ஆக வேண்டும். பிறகு தூய்மையான உலகத்தில் சென்று பிறவி எடுப்பீர்கள். நீங்கள் இரண்டு ஹிம்சைகளையும் செய்வதில்லை. காம கோடாரியை வீசுவது தான் மோசமான ஹிம்சையாகும், அதன்மூலம் மனிதர்கள் முதல் இடை கடைசியில் துக்கம் அடைகிறார்கள். துவாபர யுகத்திலிருந்து காம கோடாரியை வீசிக் கொண்டு வந்துள்ளார்கள், ஆகையினால் தான் கீழே விழ ஆரம்பிக்கிறது. மனிதர்களிடம் பக்தியின் ஞானம் இருக்கிறது. வேத சாஸ்திரங்கள் படிப்பது, பக்தி செய்வது பக்தி மார்க்கம். ஞானம், பக்தி, வைராக்கியம் என்று பாடுகிறார்கள். பக்திக்கு பிறகு தான் பாபா முழு உலகத்திலிருந்தும் வைராக்கியத்தை ஏற்படுத்துகிறார் ஏனென்றால் இந்த தூய்மையற்ற உலகம் வினாசம் ஆக வேண்டும் ஆகையினால் தேகம் உட்பட தேகத்தின் அனைத்து உறவுகள் போன்றவற்றை மறந்து விடுங்கள். என் ஒருவனோடு மட்டும் புத்தியின் தொடர்பை ஈடுபடுத்துங்கள். கடைசி நேரத்தில் வேறு யாரும் நினைவு வராத அளவிற்கு பயிற்சி வேண்டும். இந்த பழைய உலகத்தை தியாகம் செய்ய வைக்கப்படுகிறது. எல்லையற்ற சன்னியாசத்தை எல்லையற்ற தந்தை தான் செய்விக்கின்றார். அனைவரும் மறுபிறவி எடுக்க வேண்டும், இல்லையென்றால் இவ்வளவு விருத்தி எப்படி ஏற்படும். எல்லைக்குட்பட்ட சன்னியாசிகளின் மூலம் தூய்மையின் பலம் பாரதவாசிகளுக்கு கிடைக்கிறது. பாரதத்தைப்போல் தூய்மையான கண்டம் வேறு எதுவும் இல்லை, இது பாபாவின் பிறப்பிடமாகும். ஆனால் பாபா எப்படி அவதாரம் எடுக்கின்றார், என்ன செய்கின்றார், என்பதை மனிதர்கள் தெரிந்திருக்கவில்லை. எதையும் தெரிந்திருக்கவில்லை. பிரம்மாவின் பகல், பிரம்மாவின் இரவு என்றும் சொல்கிறார்கள். பகல் என்றால் சொர்க்கம், இரவு என்றால் நரகம் ஆகும். இதை தெரிந்திருக்க வில்லை. பிரம்மாவின் இரவு என்றால் குழந்தைகளாகிய உங்களுக்கும் இரவாகும். பிரம்மாவின் பகல் என்றால் குழந்தைகளாகிய உங்களுக்கும் கூட பகலாக ஆகி விடுகிறது. இராவண இராஜ்யத்தில் அனைவரும் துர்கதியை அடைந்திருக்கிறார்கள். இப்போது குழந்தைகளாகிய நீங்கள் பாபாவின் மூலம் சத்கதியை அடைந்து கொண்டிருக்கிறீர்கள். நீங்கள் இந்த சமயத்தில் ஈஸ்வரனின் குழந்தைகளாக இருக்கின்றீர்கள். பரமபிதா பரமாத்மாவின் குழந்தை பிரம்மா அவருடைய தத்தெடுக்கப்பட்ட குழந்தைகள் நீங்கள், எனவே சிவபாபாவின் பேரக் குழந்தைகள் நீங்கள். இந்த குழந்தை பிரம்மாவும் ஞானத்தை கேட்கின்றார் பேரன் பேத்திகளாகிய நீங்களும் கேட்கின்றீர்கள். பிறகு இந்த ஞானம் மறைந்து விடும். இந்த இராஜயோகத்தை பாபா தான் வந்து கற்றுக் கொடுக்கின்றார். சன்னியாசிகளின் நடிப்பு தனிப்பட்டது, ஆதி சனாதன தேவி-தேவதா தர்மத்தைச் சேர்ந்த உங்களுடைய நடிப்பு தனிப்பட்டதாகும். அங்கே தேவதைகளின் ஆயுளும் அதிகமாக இருக்கிறது. அகால மரணங்கள் நடப்பதில்லை. அங்கே தேவதைகள் ஆத்ம-அபிமானிகளாக இருக்கிறார்கள். பரமாத்ம அபிமானிகளாக அல்ல. பிறகு மாயை பிரவேசம் ஆவதினால் தேக-அபிமானிகளாக ஆகி விடுகிறீர்கள். இந்த சமயத்தில் நீங்கள் ஆத்ம-அபிமானியாகவும் இருக்கிறீர்கள் கூடவே பரமாத்ம-அபிமானியாகவும் இருக்கின்றீர்கள். இந்த சமயத்தில் நாம் பரமாத்மாவின் குழந்தைகள், பரமாத்மாவின் தொழிலை தெரிந்திருக்கிறோம். இது சுத்தமான அபிமானமாகும். தங்களை சிவோகம் என்று சொல்வதோ அல்லது பரமாத்மா என்று சொல்வதோ அசுத்தமான அபிமானமாகும். நீங்கள் இப்போது தங்களையும் மற்றும் பரமாத்மாவையும் கூட பரமாத்மாவின் மூலம் தெரிந்து கொண்டீர்கள். பரமபிதா பரமாத்மா கல்பம்-கல்பமாக வருகின்றார் என்பதை நீங்கள் தெரிந்துள்ளீர்கள். பக்திமார்க்கத்தில் கூட அவர் அல்பகால சுகம் கொடுக்கின்றார். மற்றபடி அந்த சித்திரம் மூர்த்திகள் என்பது ஜடமாகும். நீங்கள் எந்த மன ஆசையில் பூஜை போன்றவை செய்கிறீர்களோ, அந்த உங்களுடைய அனைத்து சுத்தமான ஆசைகளையும் நான் பூர்த்தி செய்கின்றேன். அசுத்த ஆசைகளை இராவணன் பூர்த்தி செய்கின்றான். நிறைய சித்து விளையாட்டு போன்றவற்றை கற்றுக் கொள்கிறார்கள். அது இராவணனுடைய வழியாகும். நான் சுகத்தை வழங்கும்

வள்ளலாக இருக்கின்றேன். நான் யாருக்கும் துக்கத்தை கொடுப்பதில்லை. துக்கம் சுகத்தை ஈஸ்வரன் தான் கொடுக்கின்றார் என்று சொல்கிறார்கள். இப்படி கூட என்மீது களங்கம் சமத்துகிறார்கள். ஒருவேளை அப்படி இருந்தால் என்னை ஏன் அழைக்கிறீர்கள். பரமாத்மா இரக்கம் காட்டுங்கள், மன்னியுங்கள் என்று. தர்மராஜாவின் மூலம் நிறைய தண்டனை கொடுப்பார் என்று தெரிந்திருக்கிறார்கள்.

குழந்தைகளே இந்த பக்திமார்க்கத்தின் சாஸ்திரங்கள் போன்றவற்றில் எந்த சாரமும் இல்லை என்று பாபா புரியவைக்கின்றார். இப்போது உங்களுக்கு பக்தி பிடிப்பதில்லை. ஹே பகவான் என்று கூட சொல்வதில்லை. ஆத்மா உள்ளுக்குள் நினைவு செய்கிறது. அவ்வளவு தான் இது உள்ளுக்குள் ஓடிக்கொண்டே இருக்க வேண்டும். நிராகார தந்தை ஆத்மாக்களிடம் பேசுகின்றார். ஆத்மா கேட்கிறது. ஒருவேளை சர்வவியாபி என்று சொன்னால் பிறகு அனைவரும் பரமாத்மாவாக ஆகி விட்டார்கள். எவ்வளவு கல்பத்தியாக ஆகி விட்டீர்கள் என்று பாபா கூறுகின்றார். எங்கே குரு சாபம் கொடுத்து விடுவாரோ என்று மனிதர்களுக்கு அதிக பயம் இருக்கிறது. பாபா சுகத்தை வழங்கும் வள்ளல் ஆவார். பாபா குழந்தைகளுக்கு ஒருபோதும் சாபம் கொடுப்பதில்லை. குழந்தைகள் ஸ்ரீமத்படி நடப்பதில்லை, படிப்பதில்லை என்றால் அவர்களுக்கு தாங்களாகவே சாபம் கொடுத்துக் கொள்கிறார்கள். தந்தையாகிய என் ஒருவனை மட்டும் நினைவு செய்யுங்கள் என்று பாபா கூறுகின்றார். சத்யுகம் திரேதாவில் பக்தி நடப்பதில்லை. இப்போது இரவாக இருப்பதால் மனிதர்கள் ஏமாற்றம் அடைந்து கொண்டிருக்கிறார்கள், ஆகையினால் தான் சத்குரு இல்லையென்றால் காரிருள் என்று சொல்லப்படுகிறது. சத்குரு தான் வந்து முழு சக்கரத்தின் இரகசியத்தைப் புரிய வைக்கின்றார், நீங்கள் தேவதையாக இருந்தீர்கள் பிறகு சத்திரியர்களாக ஆனீர்கள், பிறகு வைசிய சூத்திரர்களாக ஆனீர்கள். இப்படி 84 பிறவிகளை முடித்திருக்கிறீர்கள். 8 பிறவிகள் சத்யுகத்திலும், 12 பிறவிகள் திரேதாவிலும், பிறகு 63 பிறவிகள் துவாபர கலியுகத்திலும் ஆகும். சக்கரம் சுற்றத்தான் வேண்டும். இந்த விஷயங்களை மனிதர்கள் தெரிந்திருக்கவில்லை. இதே பாரதம் தான் உலகத்திற்கு எஜமானனாக இருந்தது வேறு எந்த கண்டமும் இல்லை. பொய்யான கண்டம் ஆரம்பமாகும் போது தான் பிறகு மற்ற கண்டங்களும் வருகிறது. இப்போது எவ்வளவு சண்டை சச்சரவுகள் இருக்கின்றன. இது அனாதைகளின் உலகமாகும், பாபாவை தெரிந்திருக்கவில்லை. ஹே பரமாத்மா..... என்று அடித்துக் கொண்டிருக்கிறார்கள். தூய்மையற்ற உலகத்தை தூய்மையாக்க, நான் கல்பத்தில் ஒரு முறை தான் வருகின்றேன் என்று பாபா கூறுகின்றார். காந்திஜி இராம இராஜ்யத்தை ஸ்தாபனை செய்கின்றார் என்று புரிந்திருந்தார்கள், அவருக்கு நிறைய பணம் கொடுத்தார்கள். ஆனால் அந்த பணத்தை அவர் ஒருபோதும் தன்னுடைய காரியத்திற்கு பயன்படுத்தியதில்லை. இருந்தாலும் இராம இராஜ்யம் உருவாகவில்லை. இவர் சிவபாபா, வள்ளல் அல்லவா! வெறுமனே வினாசம் ஆகத்தான் வேண்டும், என்று புரிந்து கொள்கிறார்கள், அதைவிட பணத்தை நல்ல காரியத்திற்கு பயன்படுத்துங்கள். இந்த சென்டர் போன்றவற்றை திறந்து வைப்புகள். ஒரு பாபாவிடம் வந்து ஒரு வினாடியில் சொர்க்கத்தின் ஆஸ்தியை எடுத்துக் கொள்ளுங்கள் என்று பலகை வைத்து விடுங்கள். என்னுடைய நினைவின் மூலம் தான் நீங்கள் தூய்மையாக ஆவீர்கள் என்று பாபா கூறுகின்றார். உங்களுடைய புத்தியில் இந்த சக்கரம் சுற்ற வேண்டும். பிராமணர்கள் தான் யக்ஞத்தை பாதுகாப்பவர்களாக ஆகிறார்கள். இது ருத்ர ஞான யக்ஞம், கிருஷ்ணருடைய யக்ஞம் கிடையாது. சத்யுகத்தில் யக்ஞம் எல்லாம் வளர்ப்பதில்லை. இது ஞான யக்ஞம் ஆகும். மற்றவை அனைத்தும் பக்தியின் யக்ஞம் ஆகும். அனேக விதமான சாஸ்திரங்களை யக்ஞத்தில் வைக்கிறார்கள். செங்கற்களைக் கொண்டு நாற்கோணத்தில் ஒன்றை உருவாக்கி விடுகிறார்கள், அதனை ஞான யக்ஞம் என்று சொல்ல முடியாது. ருத்ரனாகிய என்னுடைய யக்ஞம் படைக்கப்பட்டுள்ளது என்று பாபா கூறுகின்றார். யார் என்னுடைய வழிப்படி நடப்பார்களோ அவர்களுக்கு உலக இராஜ்யம் என்ற பெரிய பரிசு கிடைக்கும். குழந்தைகளாகிய உங்களுக்கு முக்தி-ஜீவன்முக்தி என்ற பரிசு கொடுக்கின்றேன். பாபா கூறுகின்றார், மனிதர்களுக்குக் கூட 84 லட்சம் யோனிகள் என்று வைத்திருக்கிறார்கள், ஆனால் என்னை ஒவ்வொரு அணுவிலும் போட்டு விட்டார்கள் இருந்தாலும் நான் பரோபகாரியாக சேவாதாரியாக இருக்கின்றேன். நீங்கள் இராவணனுடைய வழிப்படி என்னை திட்டிக் கொண்டு வந்துள்ளீர்கள். இது கூட நாடகத்தில் உருவாக்கப்பட்டிருக்கிறது. இப்போது குழந்தைகளாகிய நீங்கள் ஒவ்வொரு அடியிலும் ஸ்ரீமத்படி நடக்க வேண்டும். பாபா நல்ல வழியை சொல்வார், மாயை கெட்ட வழியை கொடுக்கும் ஆகையினால் எச்சரிக்கையாக இருக்க வேண்டும். என்னுடையவர்களாக ஆகி விட்டு பிறகு ஏதாவது விக்ரமம் செய்தீர்கள் என்றால் 100 மடங்கு தண்டனை ஆகி விடும். பிறகு யோகபலத்தின் மூலம் சரீரமும் தூய்மையாக கிடைக்கும். சன்னியாசிகள் ஆத்மாவில் எதுவும் ஒட்டாது என்று சொல்லி

விட்டார்கள், மற்றபடி சரீரம் தூய்மையற்றது, ஆகையினால் கங்கையில் ஸ்நானம் செய்கிறார்கள். அட ஆத்மா உண்மையான தங்கமாக இல்லையென்றால் ஆபரணம் உண்மையான தங்கமாக எப்படி இருக்க முடியும். இந்த சமயத்தில் 5 தத்துவங்கள் கூட தமோபிரதானமாக இருக்கிறது. இந்த உங்களுடைய ஆன்மீக அரசாங்கம் பெரியதிலும் பெரியதாகும், ஆனால் பாருங்கள் நீங்கள் சேவை செய்வதற்கு 3 அடி நிலம் கூட கிடைப்பதில்லை, பிறகு உங்களை உலகத்திற்கு எஜமானர்களாக மாற்றுகின்றேன். உங்களுக்கு அப்படி ஒரு இராஜ்யத்தை தருகின்றேன், அங்கே எந்தவொரு தொந்தரவும் இருக்காது. ஆகாயம், கடல் போன்ற அனைத்திற்கும் எஜமானர்களாக ஆகி விடுகிறீர்கள். எந்த எல்லையும் இருப்பதில்லை. இப்போது முற்றிலும் ஏழையாக ஆகி விட்டீர்கள். இப்போது மீண்டும் உலகத்திற்கு எஜமானர்களாக ஆகிக் கொண்டிருக்கிறீர்கள், எனவே ஸ்ரீமத்படி நடக்க வேண்டும். ஸ்ரீமத்படி நடக்கவில்லை என்றால் இவர்கள் இறந்தார்கள். மாயையின் பூதம் ராம்-ராம் சங் என்று செய்து வீட்டிற்கு அழைத்துச் செல்லும். மிகவும் கடுமையான தண்டனை அனுபவிப்பீர்கள். நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) அன்போடு யக்ஞத்திற்கு சேவை செய்து, ஒவ்வொரு அடியிலும் ஸ்ரீமத்படி நடந்து பாபாவிடமிருந்து மனம் விரும்பிய பலனை அதாவது உலக இராஜ்யத்தை அடைய வேண்டும்.
- 2) வினாசம் ஆகத்தான் வேண்டும் - ஆகையினால் தங்களுடைய அனைத்தையும் பயனுள்ளதாக மாற்றிக் கொள்ள வேண்டும். பணம் இருந்தால் சென்டர் திறந்து நிறைய பேருக்கு நன்மை செய்வதற்கு கருவியாக (காரணமானவராக) ஆக வேண்டும்.

வரதானம்:- விண்ண எண்ணங்களின் வேகத்தை ஒரு வினாடியில் நிறுத்தி நிர்விகல்ப நிலையை உருவாக்கக் கூடிய உயர்ந்த பாக்கியவான் ஆகுக!

ஒருவேளை ஏதாவது தவறு நடந்து விடுகிறது என்றால், நடந்த பிறகு ஏன், என்ன, எப்படி, அப்படி இல்லை இப்படி..... இவ்வாறு யோசிப்பதில் நேரத்தை வீணக்காதீர்கள். எவ்வளவு நேரம் யோசிக்கும் சொரூபமாக ஆகின்றீர்களோ, அந்தளவு கறை மீது கறை ஏற்படுத்துகிறீர்கள், சோதனையின் நேரம் குறைவாக இருக்கிறது ஆனால் வீணாக யோசிக்கும் பழக்கம் சோதனையின் நேரத்தை கூட்டி விடுகிறது ஆகையினால் வீணான எண்ணங்களின் வேகத்தை பரிவர்த்தனை(மாற்றும்) சக்தியின் மூலம் வினாடியில் நிறுத்தி விட்டீர்கள் என்றால் நிர்விகல்பம் (தீய எண்ணங்களற்ற) நிலை உருவாகி விடும். எப்போது இந்த சம்ஸ்காரம் வெளிப்படுகிறதோ அப்போது தான் பாக்கியசாலி ஆத்மா என்று சொல்ல முடியும்.

கலோகன்:- குஷி எனும் பொக்கிஷத்தின் மூலம் நிறைந்தவர்களாக ஆனீர்கள் என்றால் மற்ற அனைத்து பொக்கிஷங்களும் தானாகவே வந்து விடும்.